



REGIONAL NEWS UNIT, ALL INDIA RADIO, CALICUT

## ആകാശവാണി

പ്രാദേശിക വാർത്തകൾ

തീയതി: 28-07-2024

സമയം 12.30 PM

### പ്രധാന വാർത്തകൾ

- ഈ വർഷവും ഹർ ഘർ തിരംഗ അഭിയാനിൽ വീടുകളിൽ ത്രിവർണ പതാക ഉയർത്താൻ പ്രധാനമന്ത്രി നരേന്ദ്രമോദി ജനങ്ങളെ ആഹ്വാനം ചെയ്തു.
- കൈത്തറി - പ്രാദേശിക ഉൽപ്പന്നങ്ങൾക്ക് HASH TAG, My Product My Pride പ്രചാരണത്തിനും പ്രധാനമന്ത്രിയുടെ നിർദ്ദേശം.
- കർണാടകയിലെ ഷിരൂരിൽ മണ്ണിടിച്ചിലിൽ കാണാതായ അർജുനെ കണ്ടെത്താൻ സാധ്യമായ എല്ലാ പ്രവർത്തനവും നടത്തുന്നുണ്ടെന്ന് മന്ത്രി P.A മുഹമ്മദ് റിയാസ്.
- പാരിസ് ഒളിമ്പിക്സിലെ 10 മീറ്റർ ഏയർ പിസ്റ്റൾ വിഭാഗത്തിൽ ഇന്ത്യൻ താരം മനു ഭാക്കർ ഉച്ചകഴിഞ്ഞ് ഫൈനലിൽ മത്സരിക്കും.
- ഏഷ്യാകപ്പ് വനിതാ ട്വന്റി-20 ക്രിക്കറ്റ് ഫൈനലിൽ എട്ടാം കിരീടം ലക്ഷ്യമിട്ട് ഇന്ത്യയിന് ശ്രീലങ്കയെ നേരിടും.

### വാർത്തകൾ വിശദമായി

ഈ വർഷവും സ്വാതന്ത്ര്യ ദിനത്തോടനുബന്ധിച്ച് ഹർ ഘർ തിരംഗ അഭിയാൻ ആഘോഷിക്കണമെന്ന് പ്രധാനമന്ത്രി നരേന്ദ്രമോദി നിർദ്ദേശിച്ചു. ഓരോ വീട്ടിലും ത്രിവർണ പതാക ഉയർത്തി സെൽഫി സാമൂഹ്യ മാധ്യമങ്ങളിൽ പങ്കുവെയ്ക്കാൻ എല്ലാവരും മുന്നോട്ട് വരണമെന്ന് ആകാശവാണിയിലെ മൻ കീ

ബാത്തിൽ പ്രധാനമന്ത്രി ആഹ്വാനം ചെയ്തു. ഓഗസ്റ്റ് 15-ന് രാജ്യത്തെ അഭിസംബോധന ചെയ്യുമ്പോൾ പരാമർശിക്കേണ്ട വിഷയങ്ങളെക്കുറിച്ച് MY GOV ആപ്പിലോ, നമോ ആപ്പിലോ നിർദ്ദേശങ്ങൾ നൽകണമെന്നും പ്രധാനമന്ത്രി ആവശ്യപ്പെട്ടു.

അന്താരാഷ്ട്ര ഗണിത ഒളിമ്പ്യാഡിൽ പങ്കെടുത്ത ഇന്ത്യൻ വിദ്യാർത്ഥികളെ പ്രധാനമന്ത്രി നരേന്ദ്രമോദി മൻ കീ ബാത്തിൽ അഭിനന്ദിച്ചു. ഗണിത ഒളിമ്പ്യാഡിൽ നാല് സ്വർണവും ഒരു വെള്ളിയും ഒപ്പം ആദ്യ അഞ്ച് സ്ഥാനങ്ങൾക്കുള്ളിൽ എത്താനും ഇന്ത്യൻ വിദ്യാർത്ഥികൾക്ക് കഴിഞ്ഞതിൽ അദ്ദേഹം തികഞ്ഞ സംതൃപ്തി പ്രകടിപ്പിച്ചു. ഗണിത ഒളിമ്പ്യാഡിൽ പങ്കെടുത്ത വിദ്യാർത്ഥികളുമായി ടെലഫോണിൽ സംസാരിച്ച അദ്ദേഹം അവരുടെ അനുഭവങ്ങൾ മൻ കീ ബാത്ത് ശ്രോതാക്കൾക്കായി പങ്കുവെച്ചു.

ന്യൂസ് ഡെസ്കിൽ നിന്ന് കൂടുതൽ വിവരങ്ങൾ....

.....വോയ്സ്.....

അസമിലെ ചരായ്ദിയോ മൈദം, യുനെസ്കോയുടെ ലോക പൈതൃക സൈറ്റിൽ ഉൾപ്പെടുത്താൻ പോകുന്നതിലെ സന്തോഷം പ്രധാനമന്ത്രി മൻ കീ ബാത്തിൽ ജനങ്ങളെ അറിയിച്ചു. ഇന്ത്യയുടെ 43-ാമത്തെയും വടക്കു - കിഴക്കൻ മേഖലയിലെ ആദ്യ പൈതൃക പ്രദേശവുമാണ് ഇതെന്ന് പ്രധാനമന്ത്രി പറഞ്ഞു.

രാജ്യത്തിന്റെ കലാ - സാംസ്കാരിക പാരമ്പര്യം ഒരു പ്ലാറ്റഫോമിൽ കൊണ്ടുവരുന്നതിന് കലാകാരന്മാരെ ഒന്നിപ്പിക്കുന്നതിന് "പ്രൊജക്ട് പരി" നടപ്പാക്കി വരുന്നതായി നരേന്ദ്രമോദി പറഞ്ഞു. "പബ്ലിക് ആർട്ട് ഓഫ് ഇന്ത്യ" യുടെ ചുരുക്കപ്പേരാണ് പ്രൊജക്ട് പരി. വഴിയോരങ്ങളിലും അടിപ്പാതകളിലും മതിലുകളിലും അതിമനോഹര ചിത്രങ്ങൾ വരയ്ക്കുന്ന കലാകാരന്മാർ ഇതുമായി ബന്ധപ്പെട്ട് പ്രവർത്തിക്കുന്നവരാണെന്ന് അദ്ദേഹം വെളിപ്പെടുത്തി. ഇത്തരം പൊതു - കലാ പ്രവർത്തനങ്ങളിൽ കൂടുതൽ പങ്കാളികളാകാൻ കലാ - സാംസ്കാരിക സ്നേഹികളോട് അദ്ദേഹം അഭ്യർത്ഥിച്ചു.

രാജ്യത്തെ കൈത്തറി ഉൽപ്പന്നങ്ങൾ ജനകീയമാക്കുന്നതിന് "ഹാഷ്ടാഗ് മൈ പ്രൊഡക്റ്റ്സ് മൈ പ്രൈഡ്" എന്ന സാമൂഹ്യ മാധ്യമ പ്രചാരണത്തിന് പ്രധാനമന്ത്രി ആഹ്വാനം ചെയ്തു. ഹരിയാനയിലെ റോത്തക് ജില്ലയിൽ കൈത്തറി മേഖലയിലെ 250-ൽപരം സ്ത്രീകൾ രൂപീകരിച്ച ഉന്നതി സ്വയം സഹായ സംഘത്തെപ്പറ്റി പ്രധാനമന്ത്രി മൻ കീ ബാത്തിൽ പരാമർശിച്ചു. ലക്ഷക്കണക്കിനു രൂപയുടെ കിടക്കവിരികളും സാരികളും ദുപ്പട്ടുകളും അവർ വിപണയിൽ വിറ്റഴിക്കുന്നുണ്ടെന്ന് നരേന്ദ്രമോദി പറഞ്ഞു.

ഖാദി - ഗ്രാമ വ്യവസായ മേഖലയിൽ വിറ്റു വരവ് ഒന്നര ലക്ഷം കോടി രൂപ കവിഞ്ഞതായി പ്രധാനമന്ത്രി അറിയിച്ചു. 400 ശതമാനത്തോളമാണ് ഈ മേഖലയിലെ വിറ്റു വരവിലെ വർദ്ധനയെന്ന് അദ്ദേഹം പറഞ്ഞു. പുതിയ

തൊഴിലവസരങ്ങൾ - പ്രത്യേകിച്ച് സ്ത്രീകൾക്ക്, ലഭ്യമാക്കുന്ന  
വാദി മേഖലയെ കൂടുതൽ പ്രോത്സാഹിപ്പിക്കണമെന്ന്  
അദ്ദേഹം ആഹ്വാനം ചെയ്തു.

മയക്കു മരുന്നിന്റെ വെല്ലുവിളികൾ നേരിടാൻ  
ഗവൺമെന്റ്, മാനസ് ഹെൽപ്പ് ലൈനും, പോർട്ടലും  
ആരംഭിച്ചതായി അദ്ദേഹം പറഞ്ഞു. മയക്കു മരുന്നു വിരുദ്ധ  
പോരാട്ടത്തിലെ വലിയൊരു ചുവടുവെയ്പ്പാണിതെന്ന്  
അദ്ദേഹം വിശദീകരിച്ചു.

മാതാവിന്റെ പേരിൽ ഒരു മരം പ്രചാരണം വൻ  
വിജയത്തിലേക്ക് നീങ്ങുകയാണെന്ന് പ്രധാനമന്ത്രി  
വിലയിരുത്തി. ഇന്ത്യയിലെ ശുചിത്വ നഗരമായ മധ്യപ്രദേശിലെ  
ഇൻഡോറിൽ ഒറ്റദിവസം കൊണ്ട് തന്നെ രണ്ട് ലക്ഷത്തിലേറെ  
മരത്തൊക്കൾ നട്ടതായി പ്രധാനമന്ത്രി അറിയിച്ചു. “ ഏക് പേട്  
മാം കേ നാം” പരിപാടിയിൽ പങ്കാളികളായി സാമൂഹ്യ  
മാധ്യമങ്ങളിൽ സെൽഫി പോസ്റ്റ് ചെയ്യാൻ പ്രധാനമന്ത്രി  
ജനങ്ങളോട് ആഹ്വാനം ചെയ്തു.



ഡൽഹിയിൽ കനത്ത മഴയിൽ സിവിൽ സർവീസ്  
പരിശീലന കേന്ദ്രത്തിൽ വെള്ളം കയറിയുണ്ടായ  
അപകടത്തിൽ മരിച്ച വിദ്യാർത്ഥികളിൽ മലയാളിയും  
ഉൾപ്പെടുന്നു. എറണാകുളം സ്വദേശി നവീൻ ആണ് മരിച്ചത്.  
തലൈകാന സ്വദേശി താനിയ സോണി, യുപി സ്വദേശി ശ്രേയ  
യാദവ് എന്നിവരാണ് മരിച്ച മറ്റ് രണ്ട് വിദ്യാർത്ഥികൾ. റോഡിൽ

നിന്നും മതിൽ തകർന്ന് ബേസ്‌മെന്റിലേക്ക്  
വെള്ളമിറങ്ങിയാണ് കഴിഞ്ഞദിവസം അക്കാദമിയിൽ  
അപകടമുണ്ടായത്.



കർണാടകയിലെ ഷിരുരിൽ മണ്ണിടിച്ചിലിൽ കാണാതായ  
കോഴിക്കോട് സ്വദേശി അർജുനെ കണ്ടെത്താൻ സാധ്യമായ  
എല്ലാ പ്രവർത്തനവും നടത്തുന്നുണ്ടെന്ന് മന്ത്രി P.A മുഹമ്മദ്  
റീയാസ് പറഞ്ഞു. പ്രതികൂല കാലാവസ്ഥയാണ് തെരച്ചിലിന്  
തടസ്സമാകുന്നതെന്ന് ഷിരുരിൽ നിന്ന് തിരിച്ചെത്തിയ അദ്ദേഹം  
കോഴിക്കോട്ട് മാധ്യമങ്ങളോട് പറഞ്ഞു. കർണാടകയിലെ  
ബന്ധപ്പെട്ട ഏതെങ്കിലും മന്ത്രി അവിടെ ക്യാമ്പ് ചെയ്ത്  
പ്രവർത്തനങ്ങൾ ഏകോപിപ്പിക്കണമെന്നും മന്ത്രി  
ആവശ്യപ്പെട്ടു.

ഷിരുരിൽ അർജുനായി തെരച്ചിൽ തുടരണമെന്നാണ്  
കേരളത്തിന്റെ ആവശ്യമെന്ന് മന്ത്രി A.K. ശശീന്ദ്രൻ ഷിരുരിൽ  
പറഞ്ഞു. ഫലം കാണുന്നത് വരെ ദൗത്യം മുന്നോട്ട്  
പോകണമെന്നും മന്ത്രി മാധ്യമങ്ങളോട് പറഞ്ഞു.



BJP ഭരിക്കുന്ന സംസ്ഥാനങ്ങളിലെ മുഖ്യമന്ത്രിമാരുടെയും  
ഉപമുഖ്യമന്ത്രിമാരുടെയും രണ്ട് ദിവസത്തെ യോഗം  
ന്യൂഡൽഹിയിൽ പുരോഗമിക്കുന്നു. പ്രധാനമന്ത്രി നരേന്ദ്ര  
മോദി, ബിജെപി അധ്യക്ഷൻ J.P നദ്വ, രാജ്യരക്ഷാ മന്ത്രി  
രാജ്നാഥ് സിംഗ്, ആഭ്യന്തര മന്ത്രി അമിത് ഷാ, മറ്റ് മുതിർന്ന  
BJP നേതാക്കൾ എന്നിവർ യോഗത്തിൽ പങ്കെടുക്കുന്നുണ്ട്.

മുഖ്യമന്ത്രിമാരുമായും ഉപമുഖ്യമന്ത്രിമാരുമായും മോദി വിവിധ വിഷയങ്ങളിൽ ചർച്ച നടത്തും. ഇന്നലെ BJP ആസ്ഥാനത്ത് ആരംഭിച്ച പരിപാടിയിൽ പ്രധാനമന്ത്രിയും മറ്റ് പ്രമുഖ നേതാക്കളും പങ്കെടുത്തിരുന്നു.



രാജ്യാന്തര ഡോക്യുമെന്റി പ്രസച്ചിത്ര മേളയുടെ മൂന്നാം ദിനമായ ഇന്ന് തിരുവനന്തപുരത്ത് ലോങ്ങ് ഡോക്യുമെന്റി വിഭാഗത്തിലെ അഞ്ചടക്കം 62 ചിത്രങ്ങൾ പ്രദർശിപ്പിക്കും. മത്സര വിഭാഗത്തിൽ 11 ചിത്രങ്ങളും പ്രദർശിപ്പിക്കും.

വിഖ്യാത സംവിധായകരായ ബേദി സഹോദരന്മാരുടെ മോണാർക്ക് ഓഫ് ദി ഹിമാലയാസ്, കോർബെറ്റ്-സ് ലെഗസി, എന്നീ ചിത്രങ്ങളും മൂന്നാം ദിനത്തിൽ പ്രദർശിപ്പിക്കുന്നുണ്ട്.



KSFE യിലെ ചിട്ടി, വായ്പാ കുടിശ്ശിക തീർക്കാൻ ആശ്വാസ്-2024 ഒറ്റത്തവണ തീർപ്പാക്കൽ പദ്ധതി ഓഗസ്റ്റ് ഒന്നിന് ആരംഭിക്കുമെന്ന് മന്ത്രി KN ബാലഗോപാൽ അറിയിച്ചു. സെപ്റ്റംബർ 30 വരെയാണ് പദ്ധതി. ഈ കാലയളവിൽ പലിശയിലും, പിഴ പലിശയിലും ഇടപാടുകാർക്ക് ഇളവ് നൽകുമെന്നും മന്ത്രി അറിയിച്ചു.



അമീബിക് മസ്തിഷ്ക ജ്വരം സ്ഥിരീകരിച്ച് കോഴിക്കോട് സ്വകാര്യ ആശുപത്രിയിൽ ചികിത്സയിൽ കഴിയുന്ന കണ്ണൂർ സ്വദേശിയായ കുട്ടിയുടെ ആരോഗ്യനിലയിൽ മാറ്റമില്ല. തീവ്രപരിചരണ വിഭാഗത്തിൽ തുടരുന്ന കുട്ടി മരുന്നുകളോട്

പ്രതികരിക്കുന്നുണ്ട്. രോഗ ലക്ഷണങ്ങളോടെ കോഴിക്കോട് സ്വദേശിയായ ഒരു കുട്ടിയും ആശുപത്രിയിലുണ്ട്. പരിശോധന ഫലം നാളെയോടെ ലഭിക്കും. കുട്ടിയുടെ ആരോഗ്യനില തൃപ്തികരമാണെന്ന് ഡോക്ടർമാർ അറിയിച്ചു.



മഴവെള്ളം കൂടുതലായി ഭൂമിയിലേക്ക് ഇറങ്ങാൻ ഹരിത കേരള മിഷന്റെ 'തെങ്ങിന് തടം മണ്ണിന് ജലം' പ്രചാരണ പരിപാടിക്ക് അടുത്തമാസം തുടക്കമാവും. തദ്ദേശ സ്ഥാപനങ്ങളുടെയും കർഷക കുട്ടായ്മകളുടെയും സഹകരണത്തോടെയാണ് സംസ്ഥാന വ്യാപകമായി പദ്ധതി നടപ്പാക്കുന്നത്.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി K.O. ശശിധരൻ.....

.....വോയ്സ് .....



പാരിസ് ഒളിംപിക്സിലെ 10 മീറ്റർ എയർ പിസ്റ്റൾ വിഭാഗത്തിൽ ഇന്ത്യൻ താരം മനു ഭാക്കർ ഉച്ചകഴിഞ്ഞ് ഫൈനലിൽ പങ്കെടുക്കും. യോഗ്യതാ റൗണ്ടിൽ മൂന്നാം സ്ഥാനത്തോടെയാണ് മനു ഫൈനൽ യോഗ്യത നേടിയത്. ഇന്ത്യൻ സമയം ഉച്ചകഴിഞ്ഞ് മൂന്നരയ്ക്കാണ് ഫൈനൽ.

നാലു പതിറ്റാണ്ടിനു ശേഷം സ്വർണം പ്രതീക്ഷിക്കുന്ന ഒളിംപിക്സ് ഹോക്കിയിലും ഇന്നലെ ഇന്ത്യ വിജയത്തോടെ തുടക്കമിട്ടു. ന്യൂസിലാന്റിനെയാണ് ഇന്ത്യ തോൽപ്പിച്ചത്.

ബാഡ്മിന്റൺ പുരുഷ സിംഗിൾസിൽ ലക്ഷ്യാസെൻ ആദ്യ റൗണ്ട് വിജയകരമായി പൂർത്തിയാക്കി. ഒളിംപിക്സിലെ ആദ്യ രണ്ട് സ്വർണവും ചൈന സ്വന്തമാക്കി. ഷൂട്ടിംഗിലും ഡൈവിംഗിലുമാണ് ചൈനയുടെ മെഡൽ നേട്ടം.



ഏഷ്യാകപ്പ് വനിതാ ട്വന്റി-20 ക്രിക്കറ്റ് ഫൈനലിൽ എട്ടാം കിരീടം ലക്ഷ്യമിട്ട് ഇന്ത്യയിന് ശ്രീലങ്കയെ നേരിടും. ശ്രീലങ്കയിലെ ദാംബുള്ളയിൽ ഉച്ച കഴിഞ്ഞ് മൂന്നരയ്ക്കാണ് മത്സരം. ഇന്ത്യൻ നിരയിൽ ബാറ്റർമാരായ സ്മൃതി മന്ദാനയും ഷെഫാലി വർമ്മയും മികച്ച ഫോം തുടരുന്നതും പ്രതീക്ഷ നൽകുന്നുണ്ട്.



ഇന്ത്യ- ശ്രീലങ്ക രണ്ടാം ട്വന്റി-20 ക്രിക്കറ്റ് മത്സരം ശ്രീലങ്കയിലെ പല്ലേക്കലൈ സ്റ്റേഡിയത്തിൽ വൈകിട്ട് ഏഴിന് തുടങ്ങും. ഇന്നലെ ആദ്യ മത്സരത്തിൽ ഇന്ത്യ - ശ്രീലങ്കയെ 43 റൺസിന് തോൽപ്പിച്ചിരുന്നു.



ദക്ഷിണേന്ത്യയിലെ ഏറ്റവും വലിയ വൈറ്റ് വാട്ടർ കയാക്കിംഗ് ചാമ്പ്യൻഷിപ്പ് ഇന്ന് കോഴിക്കോട്ട് സമാപിയ്ക്കും. കഴിഞ്ഞ വ്യഴാഴ്ച മീൻ തുള്ളി പാറയിൽ തുടക്കം കുറിച്ച കയാക്കിങ് മത്സരം, ഇരുവഴിഞ്ഞിപുഴയിലെ സൂപ്പർ ഫൈനലോടെയാണ് അവസാനിക്കുന്നത്.

റാപിഡ് രാജ, റാപിഡ് റാണി പട്ടവും, ക്യാഷ് പ്രൈസും അടങ്ങുന്ന സമ്മാനങ്ങൾ വൈകിട്ട് സമാപന ചടങ്ങിൽ



വിതരണം ചെയ്യും. മന്ത്രി O.R കേജു സമാപന സമ്മേളനം ഉദ്ഘാടനം ചെയ്യും. ഇന്നലെ ക്രോസ് റിവർ അമച്വർ മത്സരത്തിൽ പുരുഷ വിഭാഗത്തിൽ കർണാടകയിലെ പൃഥ്വിരാജ് ചവാനും, വനിതകളിൽ ഉത്തരാഖണ്ഡ് സ്വദേശി മുസ്കാനും ഒന്നാം സ്ഥാനം നേടി.

എട്ട് രാജ്യങ്ങളിലെ 13 അന്താരാഷ്ട്ര കയാക്കർമാർ ഇത്തവണ മലബാർ റിവർ ഫെസ്റ്റിൽ മത്സരിക്കാൻ എത്തിയിരുന്നു.



സംസ്ഥാനത്ത് വരുംഭിവസങ്ങളിലും ശക്തമായ മഴക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. കോഴിക്കോട്, കണ്ണൂർ, കാസർകോട് ജില്ലകളിൽ ഇന്ന് ഓറഞ്ച് ജാഗ്രത നൽകിയിട്ടുണ്ട്. തൃശൂർ, പാലക്കാട്, മലപ്പുറം, വയനാട് ജില്ലകളിൽ ഇന്ന് മഞ്ഞ ജാഗ്രതയാണ്.



കോഴിക്കോട്ടെ മലയോര മേഖലയിൽ രാവിലെ ശക്തമായി വീശിയ കാറ്റിൽ മരം വീണ് പലയിടത്തും ഗതാഗത തടസ്സമുണ്ടായി. താമരശ്ശേരി ചുരത്തിൽ രണ്ടാം വളവിലും സംസ്ഥാന പാതയിൽ ഓമശ്ശേരി മങ്ങാടും കൂടത്തായിയിലും മരം വീണു. ഫയർ ഫോഴ്സ്സ് മരം മുറിച്ച് മാറ്റി ഗതാഗതം പുനഃസ്ഥാപിച്ചു.



ജോലിക്കിടയിൽ അതിക്രമങ്ങൾക്കിരയാവുന്ന ജീവനക്കാർക്ക് ചികിത്സാസഹായവും, നിയമ പരിരക്ഷയും

ഉറപ്പാക്കുമെന്ന് KSEB അറിയിച്ചു. ജീവനക്കാർക്കെതിരെ ശാരീരികവും മാനസികവുമായി അതിക്രമങ്ങൾ വർദ്ധിക്കുന്ന സാഹചര്യത്തിലാണ് തീരുമാനമെന്ന് ചെയർമാൻ കോമാനേജിംഗ് ഡയറക്ടറുടെ ഓഫീസ് അറിയിച്ചു.



കോഴിക്കോട്ടെ പ്രാദേശിക CPIM നേതാവ് പ്രമോദ് കോട്ടുളിക്കെതിരെ ഏത് വിഷയത്തിലാണ് നടപടിയെടുത്തതെന്ന് അവർ വ്യക്തമാക്കണമെന്ന് BJP സംസ്ഥാന ജനറൽ സെക്രട്ടറി M.T രമേശ് ആവശ്യപ്പെട്ടു. BJP കോഴിക്കോട് നോർത്ത് മണ്ഡലം കമ്മറ്റി കോട്ടുളിയിൽ സംഘടിപ്പിച്ച ജനകീയ സദസ്സ് ഉദ്ഘാടനം ചെയ്യുകയായിരുന്നു രമേശ്.



World Hepatitis ദിനാചരണത്തിന്റെ ഭാഗമായി ലക്ഷദ്വീപ് ആരോഗ്യ വകുപ്പിന്റെ കീഴിൽ എല്ലാ ദ്വീപുകളിലും ബോധവൽക്കരണ പരിപാടികൾ സംഘടിപ്പിച്ചു. National Health Mission-ന്റെ കീഴിൽ National Viral Hepatitis control program-ന്റെ ജില്ലാ തല ബോധ വൽക്കരണ പരിപാടികൾ കവരത്തി സ്പഷാലിറ്റി ആശുപത്രിയിൽ വകുപ്പ് മേധാവി Dr ശ്രീകാന്ത് ഉദ്ഘാടനം ചെയ്തു.

